

प्रदक्षिणं परीत्यामिं चरेद्भैक्षं यथाविधि ॥४८॥

भवत्पूर्वं चरेद्भैक्षमुपनीतो द्विजोत्तमः ।

भवन्मध्यं तु राजन्यो वैश्यस्तु भवदुत्तरम् ॥४९॥

व्यत्यस्तपाणिना कार्यमुपसंग्रहणं गुरोः ।

5 सव्येन सव्यः स्पृष्टव्यो दक्षिणेन च दक्षिणः ॥५०॥

अध्येषमाणं तु गुरुर्नित्यकालमतन्द्रितः ।

अधीष्व भो इति ब्रूयाद्विरामो ऽस्त्विति चारमेत् ॥५३॥

ब्रह्मणः प्रणवं कुर्यादादावन्ते च सर्वदा ।

स्रवत्यनोकृतं पूर्वं परस्ताच्च विशीर्यते ॥५४॥

10 अकारं चायुकारं च मकारं च प्रजापतिः ।

वेदत्रयान्निरदुहद्भूर्भुवः स्वरितीति च ॥५६॥

त्रिभ्य एव तु वेदेभ्यः पादं पादमदूदुहत् ।

तदित्यृचो ऽस्याः सावित्र्याः परमेष्ठी प्रजापतिः ॥५७॥

एतदक्षरमेतां च जपन्व्याहतिपूर्विकाम् ।

15 संध्ययोर्वेदविद्विप्रो वेदपुण्येन युज्यते ॥५८॥

ऊर्ध्वं प्राणा ह्युत्क्रामन्ति यूनः स्थविर आयति ।

प्रत्युत्थानाभिवादाभ्यां पुनस्तान्प्रतिपद्यते ॥५२०॥

अभिवादनशीलस्य नित्यं वृद्धोपसेविनः ।

चत्वारि तस्य वर्धन्ते आयुर्विद्या यशो बलम् ॥५२१॥

20 अभिवादात्परं विप्रो ज्यायांसमभिवादयन् ।

असौ नामाहमस्मीति स्वं नाम परिकीर्तयेत् ॥५२२॥

नामधेयस्य ये के चिदभिवादं न जानते ।

तान्प्राज्ञो ऽहमिति ब्रूयान्स्त्रियः सर्वास्तथैव च ॥५२३॥